

(ബി) ഏറനാട് മണ്ഡലത്തിലെ അനന്തമായ ടൂറിസം സാധ്യതകൾ മുൻനിർത്തി ചാലിയാർ പുഴയെ ഉൾപ്പെടുത്തി ഒരു സമഗ്ര ടൂറിസം പദ്ധതി ആവിഷ്കരിച്ച് നടപ്പിലാക്കുന്നത് പരിഗണനയിലുണ്ടോ; വിശദമാക്കുമോ?

ഉത്തരം

(എ) ഏറനാട് മണ്ഡലത്തിൽ ഭരണാനുമതി നൽകിയിട്ടുള്ള പദ്ധതികളുടെ വിശദാംശം ചുവടെ ചേർക്കുന്നു:

1. ആഡ്വൻപാറയിൽ എക്കോ ഹബ്ബിന്റെ വികസനത്തിനായി 50 ലക്ഷം രൂപയുടെ ഭരണാനുമതി നൽകിയ പണി പൂർത്തീകരിച്ചിട്ടുണ്ട്.
2. നിലമ്പൂർ, ആഡ്വൻപാറ, ചാലിയാർപുഴ എന്നിവ ഉൾപ്പെടുന്ന നിലമ്പൂർ മാസ്റ്റർ പ്ലാൻ പദ്ധതി നടപ്പിലാക്കുന്നതിനുവേണ്ടിയുള്ള ഭരണാനുമതി നൽകിയിട്ടുണ്ട്. ടി.സി.എസ്. എന്ന സ്ഥാപനത്തെ മാസ്റ്റർ പ്ലാൻ തയ്യാറാക്കുന്നതിനായി ചുമതലപ്പെടുത്തിയിട്ടുണ്ട്.
3. മലപ്പുറം കീഴുപറമ്പ് തുറമുഖ ശിവക്ഷേത്രത്തിന്റെ പിൻഗ്രിം ടൂറിസം അടിസ്ഥാന വികസനത്തിനായി 16,15,549/- (പതിനാറ് ലക്ഷത്തി പതിനയ്യായിരത്തി അഞ്ഞൂറി നാൽപ്പത്തൊൻപത് രൂപ മാത്രം) രൂപയുടെ ഭരണാനുമതി നൽകിയിട്ടുണ്ട്. ഡി.ടി.പി.സി. മുഖാന്തരം മലപ്പുറം ജില്ലാ നിർമ്മിതികേന്ദ്രത്തെ നിർമ്മാണചുമതല ഏൽപ്പിച്ചിട്ടുണ്ട്.
4. അരിക്കോട് ശ്രീ. സാജഗ്രാമ ക്ഷേത്രത്തിൽ പിൻഗ്രിം ടൂറിസം വികസനത്തിനായി 10 ലക്ഷം (പത്തു ലക്ഷം) രൂപയുടെ ഭരണാനുമതി നൽകിയിട്ടുണ്ട്. ഡി.ടി.പി.സി. മുഖാന്തരം മലപ്പുറം ജില്ലാ നിർമ്മിതി കേന്ദ്രത്തെ നിർമ്മാണചുമതല ഏൽപ്പിച്ചിട്ടുണ്ട്.

(ബി) പരിഗണനയിലുണ്ട്. ടി വിഷയം പരിശോധിച്ചു വരുന്നു.

കൊല്ലം ജില്ലയിലെ പദ്ധതികൾ

154 (5615) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) മുൻ സർക്കാരിന്റെ കാലയളവിൽ ടൂറിസം വകുപ്പ് കൊല്ലം ജില്ലയിൽ ഏതെല്ലാം പദ്ധതികൾക്ക് ഭരണാനുമതി നൽകിയിരുന്നുവെന്ന് വ്യക്തമാക്കുമോ ; അവയുടെ അടങ്കൽ തുക എത്രയെന്ന് വ്യക്തമാക്കുമോ;

(ബി) പ്രസ്തുത പ്രവൃത്തികളുടെ നിലവിലുള്ള സ്ഥിതി എന്താണെന്ന് വിശദമാക്കുമോ?

(സി) പ്രസ്തുത പ്രവൃത്തികളുടെ നിർവ്വഹണം നടത്തിയിരുന്നത് ആരെല്ലാമാണെന്നും നിർമ്മാണ മേൽനോട്ട ചുമതല ആർക്കായിരുന്നുവെന്നും വിശദമാക്കുമോ?

ഉത്തരം

(എ-സി) മുൻസർക്കാരിന്റെ കാലയളവിൽ കൊല്ലം ജില്ലയിൽ 21 പദ്ധതികൾക്ക് ഭരണാനുമതി നൽകിയിട്ടുണ്ട്. വിശദാംശങ്ങൾ അനുബന്ധമായി ചേർക്കുന്നു.*

പുതിയ പദ്ധതികൾ

155 (5616) പ്രൊഫ. കെ. യു. അരുണൻ :

ശ്രീ. വി. കെ. സി. മമ്മത്ത് കോയ :

ശ്രീമതി യു. പ്രതിഭ ഹരി :

ശ്രീ. പി. ഉണ്ണി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ?

(എ) ഈ സർക്കാർ അധികാരത്തിൽ വന്നശേഷം വിനോദ സഞ്ചാര മേഖലയിൽ എന്തെങ്കിലും പുതിയ പദ്ധതികൾ ആവിഷ്കരിച്ചിട്ടുണ്ടോ; എങ്കിൽ വിശദമാക്കുമോ;

(ബി) പുതുതായി ആവിഷ്കരിച്ച ടൂറിസം പദ്ധതികൾക്കായി എത്ര തുകയാണ് വകയിരുത്തിയിരിക്കുന്നത്; ഈ പദ്ധതികൾ സമയബന്ധിതമായി പൂർത്തീകരിക്കുന്നതിന് എന്തെല്ലാം നടപടികൾ സ്വീകരിക്കാനുദ്ദേശിക്കുന്നുവെന്ന് വ്യക്തമാക്കുമോ;

(സി) ഈ കാലയളവിൽ വിനോദ സഞ്ചാരവകുപ്പിന് എന്തെങ്കിലും അവാർഡുകളോ പുരസ്കാരങ്ങളോ അംഗീകാരങ്ങളോ ലഭിച്ചിട്ടുണ്ടോ; വിശദമാക്കുമോ?

ഉത്തരം

(എ) ഉണ്ട്. വിശദവിവരങ്ങൾ അനുബന്ധമായി ഉള്ളടക്കം ചേർത്തിരിക്കുന്നു.*

(ബി) പദ്ധതി രൂപരേഖകൾ ലഭ്യമാകുന്നതായ് പരിശോധിച്ച് ബന്ധപ്പെട്ട ശീർഷകത്തിൽ നിന്നും തുക അനുവദിക്കുന്നതാണ്. ഈ സർക്കാർ അധികാരത്തിൽ വന്നശേഷം ഭരണാനുമതി നൽകിയ പദ്ധതികളുടെ വിവരം അനുബന്ധമായി ചേർക്കുന്നു.*

(സി) ഈ സർക്കാർ അധികാരത്തിൽ വന്നശേഷം താഴെ പറയുന്ന അവാർഡുകൾ സ്വീകരിച്ചിട്ടുണ്ട്.

* ലേഔട്ടറിയിൽ വച്ചിട്ടുണ്ട്.